

Капија на XLIII седница одржана на ден 28.02.2025 година, донесе

ПРОГРАМА ЗА СОЦИЈАЛНА ЗАШТИТА ВО ОПШТИНА ДЕМИР КАПИЈА ЗА 2025 ГОДИНА

ВОВЕД

Социјалната заштита претставува систем на политики, мерки но и активности, со кои се спречуваат или надминуваат социјалните ризици кај граѓаните. Согласно Законот за социјалната заштита, надлежноста на општините од областа на социјалната заштита се реализира со годишна програма за потребите на граѓаните од областа на социјалната заштита. Во Програмата општината предвидува активности и финансиски средства за реализација на истите. Активностите се во насока на преземање мерки за надминување на социјалните проблеми кои неповолно се одразуваат врз добросостојбата на граѓаните во локалната заедница, зголемување на достапноста на услугите и нивно креирање согласно со потребите на најзагрозените граѓани. Социјалната заштита се остварува и преку преземање на мерки и активности во вработувањето, стипендирањето, домувањето, заштита на семејството, заштита на децата, здравствената заштита, воспитанието и образованието и во други области согласно со закон.

Програмата за социјална заштита овозможува финансиска поддршка на ранливи категории граѓани кои имаат потреба од помош за да се надмине состојбата која има потенцијал да го отежни или оневозможи непреченото социјално функционирање на поединецот или семејството.

I. ЦЕЛИ

Целта на Програмата е развој на интегриран, транспарентен и одржлив систем на социјална заштита кој ќе обезбеди достапни, ефикасни и квалитетни мерки и услуги креирани според потребите на корисникот.

Со Програмата се предвидува активностите на Општина Демир Капија во областа на социјалната заштита да бидат насочени кон остварување на следните приоритетни цели:

- Обезбедување на рационално и ефикасно задоволување на потребите и интересите на населението на Општина Демир Капија во областа на социјалната заштита, во рамките на буџетските можности;
- Зајакнување на соработката со релевантните институции ЦСР Неготино, АВРСМ, образовните институции, во насока на намалување на социјалните и здравствените

проблеми со кои се соочува населението во Општина Демир Капија;

- Зајакнување на јавната свест за потребата од поддршка на решавање на социјалните проблеми во општината;
- Подобрување на стандардот на населението и нивото на здравствената едукација.

II. МЕРКИ И АКТИВНОСТИ

II.1 СОЦИЈАЛНА ЗАШТИТА НА ЛОКАЛНО НИВО

Социјалната заштита е дејност од јавен интерес која се остварува преку мерки, активности, програми и политики за заштита од социјални ризици, превенција и надминување на социјалните проблеми кои неповолно се одразуваат врз добросостојбата на граѓаните, со цел:

- промовирање и одржување на социјална сигурност на граѓаните;
- спречување на социјалната исклученост;
- подобрување на квалитетот на животот на граѓаните и
- зајакнување на капацитетите на граѓаните за водење независен, активен и продуктивен живот.

ПЛАНИРАНИ АКТИВНОСТИ ОД ОБЛАСТА НА СОЦИЈАЛНАТА ЗАШТИТА КОИ ЌЕ СЕ СПРОВЕДУВААТ ВО ТЕКОТ НА 2025 ГОДИНА

1. Еднократна парична помош

Еднократна парична помош се доделува на лице или на семејство кое се нашло во состојба на социјален ризик, како и на лице и семејство заради претрпена природна непогода (земјотрес, поплава, пожар), на лице или член на семејството кое има потреба од оперативен зафат или лекување во здравствена установа. Правото на еднократна парична помош се оставрува со поднесување на барање до Советот на Општина Демир Капија со прилог на потребна документација:

- копија од важечка лична карта;
- записник од надлежен орган за претрпена природна непогода (земјотрес, поплава, пожар);
- медицинска документација за лекување во здравствена установа (од матичен лекар, лекар-специјалист или отпусна листа);
- решение од надлежен центар за социјална работа;

За секое поединечно барање надлежната комисија се изјаснува со одобрување или неodobрување со предлог за висината на одобриениот износ. Врз основа на позитивното

мислење од надлежната комисија, Советот донесува решение за одобрување на еднократна парична помош.

➤ Износот на еднократна парична помош изнесува најмалку 3.000 денари.

Ова право е уредено со Правилникот за утврдување критериуми за доделување на еднократна парична помош, доделување на финансиски средства на граѓани и на здруженија на граѓани бр.07-90/9 од 04.02.2010 година ("Службен гласник на Општина Демир Капија" бр.1/2010).

2. Помош во натура

Под помош во натура се подразбира обезбедување на облека, исхрана и други средства неопходни за минимална егзистенција на граѓанинот и семејството.

Општината во соработка со невладини организации и здруженија на граѓани ќе организира хуманитарни акции за помош на социјално загрозените лица (собирање на облека, храна, покуќнина и сл).

3. Проект "Општинско корисна работа"

Веќе неколку години се спроведува проект во соработка со UNDP преку кој се овозможува обука на невработени лица за здобивање со стручни квалификации за вршење на одредени работи и задачи, а истиот се планира да продолжи и оваа година. Преку оваа социјална услуга директно се обезбедува помош и можност за вработувања на маргинализираните лица на територијата на општината. Преку работното ангажирање невработените лица се стекнуваат со вештини и работно искуство, со што во иднина ќе можат полесно да се вклучат во пазарот на трудот.

Потребните средства за реализација на овој проект ќе се обезбедат преку UNDP (80%) и од Буџетот на општината за 2025 година (20%).

4. Проект "Јавни работи"

Веќе неколку години се спроведува проект во соработка со Агенцијата за вработување за работно ангажирање на невработени лица за вршење на јавни работи, а истиот се планира да продолжи и оваа година. Преку оваа услуга општината врши работно ангажирање во јавни сезонски работи на невработени лица со ниски квалификации и приматели на социјална помош.

Потребните средства за реализација на овој проект ќе се обезбедат од АВРСМ (80%) и од Буџетот на Општина Демир Капија за 2025 година (20%).

5. Проект "Народна кујна"

Веќе неколку години се спроведува проектот "Народна кујна" во соработка со Министерството за социјална политика, демографија и млади, Меѓуопштинскиот центар за социјална работа Неготино и ЈОУДГ "Борис Трајковски" Демир Капија, со кој се обезбедува топол оброк за лица со социјални проблеми. Корисници на оваа услуга се приматели на социјална помош и лица во социјален ризик. На овој начин се овозможува подобрување на квалитетот на животниот стандард на оваа социјално ранлива категорија на лица.

Потребните средства за реализација на овој проект ќе се обезбедат од МСПДМ и од Буџетот на Општина Демир Капија за 2025 година.

6. Проект за подобрување на социјалните услуги "Услуга помош и нега во домот"

Услугата обезбедува помош во вршење на основни активности од секојдневниот живот до 80 часа месечно, за лица со намален функционален капацитет кои не можат сами да се грижат за себе, со цел да се оспособи корисникот за само-помош односно да ја врати, стекне или одржи способноста самиот да се грижи за себе, за да продолжи да живее во сопствениот дом и да води независен живот во заедницата.

Услугата помош и нега во домот Општина Демир Капија ќе ја спроведува преку лиценциран давател на социјални услуги, а потребите средства за реализација на овој проект ќе се обезбедат од МСПДМ и од Буџетот на Општина Демир Капија за 2025 година.

7. Проект "Сензорна соба"

За помош и поддршка на учениците со попреченост детектирана е потребата од опремување на просторија со сензорно визуелни елементи во основното училиште или како посебна просторија во дневен центар, со што ќе се овозможи простор за поттикнување на психо-моторниот развој на учениците со попреченост и на децата од предшколска возраст каде се намалува или засилува стимулацијата на одредено сетило во зависност од дијагнозата.

Овој проект ќе придонесе за суштинска вклученост на учениците со попреченост во

редовните училишта и подобрување на пристапноста и инклузивноста на училиштата. Со опремувањето на сензорна соба ја подигаме свесноста за создавање заедница во која сите деца ќе имаат еднакви можности за раст и развој.

8. Центар за здраво и активно стареење

Центарот за активно и здраво стареење ќе има за цел кон зголемување и унапредување на здравјето и социјалната благосостојба на старите и возрасни лица. Преку имплементирање на посебна програма за работа на центарот за здраво и активно стареење ќе се овозможи имплементација на содржини кои придонесуваат за активно учество и одржување на вештини и потенцијалите на старите и возрасни лица, услуги за обезбедување поддршка во заедницата; промовирање на здрави животни стилови, социјализација, спроведување и адаптирање на програмските активности согласно нивните потреби, одржување на физичкото и менталното здравје и намалување на појавата на деменција, обезбедување на повисок квалитет на живот во заедницата, меѓугенерациска соработка во заедницата.

За воспоставување на оваа услуга ќе се обезбеди простор во сопственост на општината и истиот ќе биде опремен според потребите за имплементирање на програмата на центарот за здраво и активно стареење.

9. Новогодишни/социјални пакети за лица од социјално ранливи категории и корисници на "Народна кујна".

Оваа активност е предвидена за лица корисници на гарантирана минимална помош и народна кујна и се жители на Општина Демир Капија.

Меѓуопштинскиот центар за социјална работа Неготино, на барање од општината ќе достави список на лица кои можат да го остварат ова право.

10. Новогодишни пакетчиња за деца од семејства во социјален ризик

Оваа активност е предвидена за деца чии родители се корисници на гарантирана минимална помош и се жители на Општина Демир Капија.

Меѓуопштинскиот центар за социјална работа Неготино, на барање од општината ќе достави список на лица/деца кои можат да го остварат

ова право.

II.2 ЗАШТИТА НА ДЕЦАТА НА ЛОКАЛНО НИВО

Помеѓу надлежностите на Општината од областа на заштита на децата се вбројува и давање соодветна материјална помош на родителите за издржување, подигнување, грижа и заштита на децата, како и згрижување и воспитание на децата.

ПЛАНИРАНИ АКТИВНОСТИ ОД ОБЛАСТА НА ДЕТСКАТА ЗАШТИТА КОИ ЌЕ СЕ РЕАЛИЗИРААТ ВО ТЕКОТ НА 2025 ГОДИНА СЕ СЛЕДНИТЕ:

1. Еднократна парична помош за новородено дете

Општината ќе доделува еднократна парична помош за новородени деца и тоа:

- Еднократна парична помош за првото дете родено во Новата година и
- Еднократна парична помош за секое новородено дете во 2025 година.

Право на еднократна парична помош за новороденче родено на територијата на Република Северна Македонија има еден од родителите со постојано место на живеење во Општина Демир Капија.

Еднократната парична помош изнесува:

- 10.000 денари, за првото дете родено во Новата година,
- 6.000 денари, за секое новородено дете и
- 15.000 денари, во случај кога мајката ќе роди повеќе деца одеднаш (близнаци, тројка и повеќе).

Градоначалникот на Општина Демир Капија донесува Решение за одобрување на еднократна парична помош за новороденче врз основа на претходно поднесено барање (во рок од 90 дена од раѓањето на детето) од еден од родителите на детето.

Барателот кон барањето е должен да достави:

- копија од лична карта од родителите,
- копија од извод од матична книга на родените (за новороденчето) и
- копија од активна трансакциска сметка на еден од родителите.

На овој начин освен што се помагаат семејствата и се поттикнува наталитетот, општината ќе може да добие и евиденција за новородени деца во општината на годишно ниво, со што ќе се утврди и дали постои тренд на пораст или опаѓање на бројот на новородени

деца во општината.

2. Субвенционирање на престој во јавната детска градинка на деца од семејства од социјален ризик

Покрај правото на партиципација, кое претставува ослободување на дел од цената што паѓа на товар на родителот во трошоците за згрижување, воспитание, одмор и рекреација на децата во јавните установи за деца уредено со Правилникот за поблиските критериуми и начинот на остварување на правото на партиципација во трошоците за згрижување, воспитание, одмор и рекреација на деца во јавните установи за деца, Општина Демир Капија во 2025 година ќе субвенционира и целодневен престој во јавната детска градинка на деца од семејства во социјален ризик.

Правото за субвенционирање на престој се остварува за дете кое е редовно запишано и посетува градинка, а е од семејство од социјален ризик.

Правото за субвенционирање на престој се остварува со поднесување на барање до Советот на Општина Демир Капија со прилог на потребна документација:

- копија од важечка лична карта на подносителот на барањето;
- копија од извод на матична книга на родени на детето;
- доказ за докажување на состојбата на социјален ризик (медицинска документација, решение од надлежен центар за социјална работа, потврда за невработеност и др.);

3. Субвенционирање на семејства кои имаат запишано ученик во прво одделение во учебната 2025/2026 година во општинското основно училиште

Со цел ослеснување на почетните трошоци за учениците во семејствата, Советот на Општина Демир Капија донесува одлука за доделување на еднократна лична помош за семејства што имаат прваче.

Право на субвенционирање на семејства кои имаат запишано ученик во прво одделение, имаат родителите на сите ученици запишани за прв пат во општинското основно училиште во Општина Демир Капија во учебната 2025/2026 година.

За остварување на правото на субвенционирање се поднесува барање до Општина Демир Капија со прилог на следните документи:

- потврда за запишан ученик во прво одделение за прв пат во учебната 2025/2026 година, заверена од

основното училиште;

- копија од извод од матична книга на родените (за првачето);
- копија од важечка лична карта или патна исправа од еден од родителите/старателите;
- копија од активна трансакциска сметка на родителот/старателот од кој е приложена копија од лична карта или патна исправа;

4. Продолжен престој во основното училиште – се планира во основното училиште

да се организира продолжен престој на ученици за учебната 2025/2026 година во согласност со годишната програма за работа на училиштето.

Потребата од организирање на продолжен престој на учениците во одделенската настава е резултат на современиот семеен живот, во кој работните обврски на двајцата родители/старатели и на самохраните родители поставуваат зголемени барања кон училиштето како примарна воспитно-образовна установа.

Оваа мерка треба да одговори на задоволување на потребите на родителите од организирано згрижување на учениците по завршувањето на редовната настава, а се однесува на учениците од одделенската настава од исти или различни одделенија, при што процесот на учење се дополнува со воннаставни активности.

За време на продолжениот престој учениците учат, ги работат домашните задачи, работат други училишни обврски и учествуваат во културно-уметнички, спортски и други активности согласно програма за продолжен престој.

5. Стипендии за ученици и студенти

Општината согласно Правилникот за условите, критериумите и начинот на доделување на општински стипендии на ученици и студенти во Општина Демир Капија, врз основа на јавен повик доделува

- 3 (три) стипендии на ученици од III и IV година во средно образование
- 3 (три) стипендии на редовни студенти запишани на прв циклус студии на државни факултети во РСМ, со завршена најмалку една година од студиите во високото образование

Висината на стипендиите изнесува:

- 2.000 денари за ученици месечен износ во времетраење од 9 (девет) месеци и
- 3.000 денари за студенти месечен износ во времетраење од 9 (девет) месеци.

Притоа општината за првенец на генерацијата

за учебната 2024/2025 во ООУ Димче А.Габерот, ќе исплати надоместок во висина од 6.000 денари.

II.3 ЗДРАВСТВЕНА ЗАШТИТА НА ЛОКАЛНО НИВО

Во поглед на надлежностите во сферата на здравствената заштита на територијата на општината, активно ќе се вклучиме во промовирањето на здрави стилови на живеење, подигнување на јавната свест и здравствената култура со цел намалување на опасностите и здравствените проблеми кај граѓаните.

Општината ќе поддржи проекти кои ќе се однесуваат на промоција и унапредување на правата на пациентите, поддршка на кампањи за подигнување на јавната свест за сопственото здравје, ќе ги информира граѓаните за состојбата на евентуални заразни болести на територијата на Општината и секако ќе се вклучи активно во организирање на трибини и советувања од областа на здравствената заштита.

1. Здравствено воспитување на населението преку организирање на едукативни предавања/работилници

2. Поддршка на здруженија кои ќе организираат одбележување на значајни датуми од областа на здравјето

АКЦИСКИ ПЛАН ЗА СПРОВЕДУВАЊЕ НА ПРОГРАМАТА ЗА СОЦИЈАЛНА ЗАШТИТА ЗА 2025 ГОДИНА

Ред. бр.	Активност	Цели	Финансиски средства (сума изразена во МКД)		Индикатори
			Буџет на општина	Други извори	
1.	Еднократна парична помош	Финансиска поддршка на лица кои се нашле во положба на социјален ризик	400.000	/	Број/процент на мажи/жени кои добиле еднократна парична помош
2.	Помош во натура	-Подигање на свеста на населението за потребната помош и поддршка на ранливото население; -Организирање акции за обезбедување на хуманитарна помош за ранливо население; -Обезбедување на донации за помош во храна, средства, облека и друг вид на неопходна помош;	/		Број на организирани акции Број на лица/семејства кои добиле помош Број на мажи/жени вклучени во организацијата
3.	Проект "Општинско корисна работа"	-Работно ангажирање на невработени лица со цел да се стекнат со вештини и работно искуство; -Вклучување на невработени лица на пазарот на трудот;	250.000	495.000	Број на невработени мажи/жени ангажирани во ОКР
4.	Проект "Јавни работи"	Работно ангажирање на невработени лица со ниски квалификации и приматели на социјална помош	300.000	96.000	Број на невработени мажи/жени ангажирани во јавни работи
5.	Проект "Народна кујна"	Подобрување на квалитетот на животниот стандард на социјално ранлива категорија на лица	100.000	341.640	Број на мажи/жени кои добиле топол оброк
6.	Услуга помош и нега во домот	Овозможување на лицето на продолжи да живее во сопствениот дом и избегнување од сместување во установа	150.000	11.088.000	Број на мажи/жени на кои е испорачана услугата (крајни корисници)
7.	Проект "Сензорна соба"	Инклузивност во образовниот процес, сите деца се вклучени и прифатени. Помош на учениците со потешкотии во учењето, развојни нарушувања или сензорни нарушувања да научат да комуницираат со светот околу нив, но во безбедна средина која им ја зголемува самодовербата и нивните способности	100.000		Број на машки/женски ученици со попреченост
8.	Центар за здраво и активно стареење	Можност за активен квалитетен и здрав живот и во третата доба преку поголема социјализација	300.000	/	Број на мажи/жени активни пензионери
9.	Новогодишен/социјален	Помош на ранливи категории	30.000	/	Број на лица/семејства кои

	пакет				добиле социјален пакет
10.	Новогодишни пакетчиња	Еднакви можности за сите	30.000	/	Број на машки/женски деца кои добиле новогодишно пакетче
11.	Еднократна парична помош за новородено дете	-Парична помош за семејстава што имаат нов член; -Евиденција на новородени деца во Општина Демир Капија на годишно ниво;	200.000	/	Број на поднесени барања Број на новородени машки/женски деца
12.	Субвенционирање на престој во детска градинка	Помош и поддршка на родителите и создавање услови за вклучување на сите деца во градинка	100.000	/	Број на машки/женски деца кои ја искористиле мерката
13.	Субвенционирање на семејства кои имаат запишано ученик во прво одделение	Парична помош на родители кои имаат запишано ученик во прво одделение, со цел олеснување на почетните трошоци за учениците во семејствата	150.000	/	Број на поднесени барања Број на машки/женски првачиња
14.	Продолжен престој во основното училиште	Задоволување на потребите на родителите од организирано згрижување на учениците по завршувањето на редовната настава			Број на машки/женски ученици
15.	Стипендии за ученици и студенти	Финансиска помош и поддршка на ученици и студенти	141.000	/	Број на машки/женски ученици/студенти кои поднеле барање Број на машки/женски ученици/студенти кои добиле стипендија
16.	Едукативни предавања/работилници	Здравствена едукација на населението	10.000		Број на мажи/жени кои учествувале на предавања
17.	Поддршка на здруженија за одбележување на значајни датуми	Подигање на свеста за здравјето и прилика да се привлече внимание за здравствените проблеми со кои се соочуваат луѓето	10.000		Број на организирани настани Број на мажи/жени присутни на настани
ВКУПНО			2.271.000	12.020.640	

Број 08 – 175/10
28.02.2025 година
Демир Капија

Претседател на Совет на
Општина Демир Капија,
Оливер Недев с.р.